

“మధురమైన పిల్లలారా - దేహాభిమానము మీకు చాలా దుఃఖము కలిగిస్తుంది అందువలన

దేహి-అభిమానులుగా అవ్వండి, దేహి - అభిమానులుగా అగుట వలననే పాప భారము

సమాప్తమవుతుంది”

ప్రశ్న:- సత్యయుగములో ధనవంతుల పదవి ఏ ఆధారము పై ప్రాప్తి అవుతుంది ?

సమా:- జ్ఞాన ధారణ ఆధారముగా ధనవంతులుగా అవుతారు. ఎవరు ఎంతగా జ్ఞాన ధారణ చేసి దానము చేస్తారో, అంతగా ధనవంతుల పదవిని పొందుకుంటారు. సదా ధనవంతులుగా అవుతారు. ఈ చదువు చదువుకోవాలి, ఇతరులను చదివించాలి. విశ్వ మహారాజుగా అయ్యేందుకు చాలా రాయల్ సర్వీసు చేయాలి. లోపాలన్నీ తొలగించి వేయాలి. పూర్తి దేహి-అభిమానులుగా తయారవ్వాలి. చాలా సహనముతో, గంభీరతతో తండ్రిని స్మృతి చేయాలి.

పాట:- ఓపిక పట్టు ఓ మనసా!.....(భీరజ్ భర్ మనువా!.....)

ఓంశాంతి. ఈ మాట ఎవరన్నారు? పిల్లలారా! ధైర్యము వహించండి, సహించండి అని తండ్రి అంటున్నారు. ప్రపంచమంతటికీ చెప్పడం లేదు. అందరూ పిల్లలే కానీ అందరూ ఇక్కడ కూర్చోలేరు. ఈ దుఃఖధామము పరివర్తన అవుతూ ఉందని పిల్లలకు మాత్రమే తెలుసు. మనము సుఖధామము కొరకు చదువుకుంటున్నాము లేక శ్రీమతమును అనుసరిస్తున్నాము. పిల్లలకు ధైర్యము కూడా ఇస్తారు వాస్తవానికి ప్రపంచమంతటికీ గుప్తముగా ధైర్యము లభిస్తూ ఉంది. మనము సన్నుఖములో వింటున్నామని మీకు తెలుసు. అందరూ వినరు. వారు అనంతమైన తండ్రి అనంతమైన దుఃఖహర్త-సుఖకర్త. దుఃఖమును హరించి సుఖమునిచ్చే దారిని చూపుతారు. మీరు సుఖముగా ఉన్నప్పుడు దుఃఖమనే పేరు కూడా ఉండదు. సుఖ ప్రపంచాన్ని సత్యయుగము, దుఃఖ ప్రపంచాన్ని కలియుగము అని అంటారు. ఇది కూడా పిల్లలకు మాత్రమే తెలుసు. సత్యయుగములో సంపూర్ణ సుఖముంటుంది. అది కూడా 16 కళా సంపూర్ణము. ఎలాగైతే చంద్రుడు 16 కళా సంపూర్ణమై తర్వాత కళలు తగ్గుతూ అమావాస్యకు చిన్న గీత వలె మిగిలిపోతాడు, సుమారుగా అంధకారమైపోతుంది. 16 కళా సంపూర్ణులు కావున సుఖము కూడా సంపూర్ణముగా ఉంటుంది. కలియుగములలో 16 కళా అపూర్ణులు కనుక దుఃఖము కూడా ఉంటుంది. ఈ ప్రపంచమంతటికీ మాయ అనే గ్రహణము పట్టుకుంటుంది, అందువలన ఇప్పుడు తండ్రి అంటున్నారు - మీలో దేహాభిమానము ఉన్నవారు మొట్టమొదట దానిని వదిలేయండి. ఈ దేహాభిమానము మీకు చాలా దుఃఖమిస్తుంది. ఆత్మాభిమానిగా ఉంటే తండ్రిని కూడా స్మృతి చేయగలరు. దేహాభిమానములో ఉన్నందున తండ్రిని స్మృతి చేయలేరు. ఇది అర్థకల్పపు దేహాభిమానము. ఈ అంతిమ జన్మలో ఆత్మాభిమానులుగా అగుట వలన ఒకటేమో పాప భారమంతా సమాప్తమైపోతుంది అంతేకాక మరలా 16 కళా సంపూర్ణులుగా, సత్ప్రధానంగా అవుతారు. చాలా మందికి దేహాభిమానము అనే విషయము కూడా అర్థము కాదు. మనుష్యులను దేహాభిమానము దుఃఖితులుగా చేస్తుంది. దీని వెనుక ఇతర వికారాలు వస్తాయి. దేహి-అభిమానులుగా అగుట వలన ఈ వికారాలన్నీ వదిలిపోతాయి లేకుంటే వదలడం చాలా కష్టము. దేహాభిమానము పక్కాగా అలవాటైనందున స్వయాన్ని ఆత్మగా అర్థము

చేసుకోరు. ఇందులో అన్ని వికారాలు దానమివ్వవలసి వస్తుంది. మొట్టమొదట దేహభిమానాన్ని వదలాలి. కామము, క్రోధము మొదలైనవన్నీ దీని వెనుక వస్తాయి. మీ అందరి తండ్రి వారొక్కరే. దేహభిమానము వలన లౌకిక తండ్రిని మాత్రమే తండ్రి అని భావిస్తూ వచ్చారు. ఇప్పుడు ముఖ్యమైన విషయము - మనము పవిత్రముగా ఎలా అవ్వాలి? ఈ పతిత ప్రపంచములో ఉండే వారందరూ పతితులే. ఒక్కరు కూడా పావనంగా లేరు. ఒక్క తండ్రి మాత్రమే అందరినీ పావనంగా చేసి సంతోషంగా తిరిగి ఇంటికి తీసుకెళ్తారు.

ఇప్పుడు పిల్లలైన మీరు యోగము చేయాలనే చింతనలో లగ్నమై ఉన్నారు. బ్రతికి ఉండి మరణించాలి. దేహభిమానమును తుంచుట అనగా మరణించుట. మనము ఆత్మలము బాబాను స్మృతి చేసి పతితుల నుండి పావనులుగా అవ్వాలి. పావనముగా తయారయ్యేందుకు ఈ యుక్తి బాబానే స్వయంగా తెలిపారు. ఇప్పుడు మరలా అర్థము చేయిస్తున్నారు. కల్ప-కల్పము మరలా తెలియజేస్తారు. ప్రపంచమంతటిలో ఇతరులెవ్వరూ అర్థం చేయించలేరు. ముఖ్యమైన విషయము - శివుని స్మృతి చేయుట. అది కూడా మీరు ఇచ్చటకు వచ్చి బి.కెల ద్వారా వినండి. ఎందుకనగా తాతగారి ఆస్తి లభించాలి. కావున తండ్రి తప్పక కావాలి. అతని ద్వారానే లభిస్తుంది. ఆదేశములైతే సాకారము ద్వారా తప్పక తీసుకోవాలి. చాలా మంది పిల్లలు మేము శివబాబాతో యోగము చేస్తాము. బ్రహ్మను వదిలేస్తాము అని భావిస్తారు కానీ శివబాబా నుండి ఎలా వింటారు? మాకు బ్రహ్మబాబాతో ఏ సంబంధము లేదు అని అంటారు. మంచిదే మీరు స్వయాన్ని ఆత్మగా భావించి శివబాబాను స్మృతి చేయండి. ఇంటికి వెళ్లి కూర్చోండి అయితే ఈ సృష్టిచక్ర జ్ఞానాన్ని ఎలా వింటారు? ఇది అర్థము చేసుకోకుండా కేవలము స్మృతి ఎలా చేస్తారు? జ్ఞానము ఇతని ద్వారానే తీసుకోవలసి వస్తుంది కదా. తర్వాత జ్ఞానము ఎప్పుడూ లభించదు. ప్రతిరోజూ కొత్త కొత్త విషయాలు తండ్రి ద్వారా లభిస్తాయి. బ్రహ్మ, బ్రహ్మకుమారీలు లేకుండా ఎలా అర్థము చేసుకోగలరు? ఇవన్నీ నేర్చుకోవలసి వస్తుంది. తండ్రి అంటున్నారు - ఇంటిలో కూర్చుని కర్మాతీత అవస్థను పొందేందుకు పురుషార్థము చేయవారు ముక్తిధామమునకు మాత్రము వెళ్లగలరు. జీవన్ముక్తిలోనికి వెళ్లలేరు. జ్ఞాన ధనాన్ని ధారణ చేసి దానము చేస్తే ధనవంతులుగా అవుతారు. అలా చేయకుంటే సదా ధనవంతులుగా ఎలా అవుతారు? మురళీ ఆధారాన్ని కూడా తప్పక తీసుకోవాలి. చదువేమో చదవాలి కదా. కేవలము ముక్తికి వెళ్లే లక్ష్యము తీసుకొని వచ్చేవారు చాలామంది వస్తారు. మీరు మనుష్యులందరికీ తెలియజేయండి - కేవలము తండ్రిని స్మృతి చేస్తే సతోప్రధానముగా, పవిత్రముగా అవుతారు. జ్ఞాన ధనము తీసుకుంటే సత్కయగములో ధనవంతులుగా అవుతారు. లేకుంటే ముక్తిలోనికి వెళ్లి మళ్ళీ భక్తిమార్గము సమయములో వచ్చి భక్తి చేస్తారు. ఎవ్వరికీ కళ్యాణము చేయలేరు. ఎందుకంటే మనుష్యులను దేవతలుగా తయారు చేసేందుకు జ్ఞానము తప్పక కావాలి. జ్ఞానము విని మరలా ఇతరులకు కూడా వినిపించాలి. ప్రదర్శనీలో ఎంతగానో కష్టపడ్డారు అయినా ఎవ్వరి బుద్ధిలోనూ కూర్చోదు. ఆత్మ ఎంతో చిన్న బిందువు. ప్రతి ఆత్మకు ఎవరి పాత్ర వారికి వేరు వేరుగా లభించింది. ఇప్పుడే మీరు ఈ విషయాలు తెలుసుకున్నారు. మనుష్యమాత్రులందరూ పాత్రధారులే. ఇది తయారైన డ్రామా. పాత ప్రపంచము వినాశము కూడా అవుతుంది. రాముడు పోయాడు, రావణుడు పోయాడు - అనే గాయనముంది. ఎవరు వెళ్లిపోయినా, పిల్లలు దుఃఖపడరాదు. ఇది తయారైన డ్రామా అని మీకు తెలుసు. అందరి

వినాశనమైతే తప్పక జరగాల్సిందే. రాజా, రాణి, సాధు, సత్పురుషులు అందరూ మరణిస్తారు. వారి శరీరము ఎవరు ఎత్తుతారు? పేరు ప్రఖ్యాతుల కొరకు ఈ పనులు చేస్తారు. ఇందులో లాభమేమీ లేదు. వారి ఆత్మలకు సుఖము కూడా లభించదు. మనుష్యులు భక్తిమార్గములో అన్ని పనులు అవివేకముతో చేస్తారు. ఇప్పుడు తండ్రి మిమ్ములను ఎంతో వివేకవంతులుగా చేస్తున్నారు మాటిమాటికి వచ్చి ఈ చిత్రాలను చూస్తూ ఉండాలి. మనలను బాబా చదివించి ఏమిగా తయారు చేస్తున్నారు. కానీ భాగ్యములో లేకుంటే అమలు చేయరు. బాబా ఎన్నో విషయాలు అర్థం చేయిస్తారు. వాటిని అమలు చేయాలి. తండ్రికి పిల్లలుగా అయ్యి సేవ చేయలేదంటే ఎలా? తండ్రి కళ్యాణకారి. చాలామంది పిల్లలు ఇతరులకు ఇంకా అకళ్యాణము చేస్తూ ఉంటారు. ఇచ్చటకు రావాలని కొంతమందికి మంచి భావన ఉన్నా దానిని కూడా చెడగొడతారు. ఇటువంటి వికర్మలు కూడా చేస్తూ ఉంటారు. భూతాలు ప్రవేశమౌతాయి కదా. అందువలన సద్గురువును నిందింపజేయు వారికి స్థానము లేదు అనే గాయనము కూడా ఉంది. ఇందులో తండ్రి, దాదా ఇరువురూ వచ్చేస్తారు. నిరాకారులను ఎవ్వరూ, ఏమీ చేయలేరు. వారిని ఏమంటారు! భక్తిమార్గములో భగవంతుడే దుఃఖమిస్తారు..... అనేవారు. అది కూడా అజ్ఞానము వలన అలా భావించేవారు. అజ్ఞాన వశమై తండ్రిని ఎంత తిరస్కరించారో, ఇప్పుడు తమోప్రధానము నుండి సత్యోప్రధానముగా చేసేవారు ఎవ్వరూ లేరు. ఇంకనూ వ్యతిరేక మతమునిచ్చి పరమాత్మను సర్వవ్యాపిగా చేసేశారు. మనుష్యులు ఎంతో అయోమయములో పడి ఉన్నారు. అందువలన బ్రహ్మ శరీరములో పరమాత్మ ఎలా వస్తారు? అని అంటారు. అయితే ఎవరి శరీరములో రావాలి? కృష్ణుని శరీరములో వస్తారా? మరి బి.కెలుగా ఎలా తయారుకావాలి? వారు మరలా ధైర్య కుమారులుగా-కుమారీలుగా అవుతారు. బ్రాహ్మణులు తప్పక బి.కెలుగా ఉంటారు. బ్రాహ్మణులు లేకుండా బాబా ఏమియూ చేయలేరు. అందువలన ఇతని చిత్రము తప్పక చూపవలసి వస్తుంది. ఈ బ్రహ్మ కూడా బ్రాహ్మణుడే. భారతదేశములో ప్రజాపిత బ్రహ్మ ఉండాలి. ఇంట్లో ఉంటూనే రోజురోజుకు బ్రహ్మ సాక్షాత్కారాలు జరుగుతాయి. వృద్ధి చెందుతూ పోతుంది. పాత్ర ఉన్నవారు చాలామంది పరుగెత్తుకొని వస్తారు. భగవంతుడు ఏదో ఒక రూపములో తప్పక ఉంటారని చాలామంది భావిస్తారు. పరమపిత పరమాత్మ తప్ప సాక్షాత్కారాలు ఎవ్వరూ చేయించలేరు. శివబాబా బ్రహ్మ ద్వారానే స్థాపన చేస్తారు. జ్ఞానమిచ్చుటే కాక బ్రాహ్మణ ధర్మమును కూడా రచిస్తారు. బ్రాహ్మణుల ధర్మము తప్పక కావాలి. వారు అత్యంత ఉన్నతులు. ప్రజాపిత బ్రహ్మ చాలా ఉన్నతమైనవారు కదా. వారిని పరమాత్మకు తర్వాతి వారు అని అంటారు. సూక్ష్మవతనములో ఇతరులెవ్వరూ లేరు. బ్రహ్మ ద్వారా స్థాపన జరుగుతుంది. బ్రహ్మ మళ్ళీ దేవతగా అవుతారు. 84 జన్మల తర్వాత మరలా బ్రహ్మగా అవుతారు. బ్రహ్మ-సరస్వతులే మరలా లక్ష్మీనారాయణులుగా అవుతారు. జ్ఞాన-జ్ఞానేశ్వరి మరలా రాజ రాజేశ్వరిగా అవుతుంది. బ్రహ్మ నుండి విష్ణువు, విష్ణువు నుండి బ్రహ్మగా ఎలా అవుతారు - ఇది చాలా ఫస్ట్ క్లాస్ పాయింట్. దీనిని ఉపయోగించి చాలా బాగా అర్థం చేయించవచ్చు. ఈ జ్ఞానము ఒక్క తండ్రి ద్వారా మాత్రమే లభిస్తుంది. ప్రదర్శనీలో ఈ బ్రహ్మ పై ఎందుకు తికమకపడతారు అనే విషయము చక్కగా అర్థము చేయించండి. ఇంతమంది బి.కెలున్నారు. మొదట ఎవరైనా బ్రాహ్మణులుగా అయితేనే విష్ణుపురికి యజమానులుగా, దేవతలుగా అవుతారు. బ్రహ్మ రాత్రి చాలా ప్రసిద్ధి చెందింది కదా. ఇప్పుడు ఇది రాత్రి. చిత్రాల ముందు కూర్చుని ఇలా అభ్యాసము చేయండి. ఎవరు సేవ చేయాలో

వారికి సేవ తప్ప ఇతర ఆలోచన రాదు. సేవ చేసేందుకు పరుగెత్తుతూ ఉంటారు. బుద్ధిలో జ్ఞానము మెదులుతూ ఉంటుంది. చక్కగా జోలలో నింపుకొని ఉన్నప్పుడు ఉత్సాహము వస్తుంది. సేవ చేసేందుకు పరుగెత్తుతూ ఉంటారు. జ్ఞానము ఉండి ఇతరులకు తెలియజేయకపోవడం జరగనే జరగదు. అప్పుడు జ్ఞానము ఎందుకు తీసుకుంటారు? తీసుకోవాలనుకుంటే దానము చేయాలి. దానము చేయకుంటే, మీ సమానముగా తయారు చేయకుంటే బ్రాహ్మణియే కాదు - మూడవ గ్రేడు ఫస్ట్ గ్రేడ్ బ్రాహ్మణుల వ్యాపారమే సేవ. బాబా ప్రతిరోజూ పిల్లలకు తెలియజేస్తూ ఉంటారు - సేవ(సర్వీసు) మరియు డిస్ సర్వీస్ రెండూ పిల్లలే చేస్తారు. సేవ చేయలేకుంటే డిస్ సర్వీస్ తప్పక చేస్తూ ఉంటారు. మంచి మంచి పిల్లలు ఎక్కడకు వెళ్లినా తప్పక సర్వీస్ చేస్తారు. ఎప్పుడు జ్ఞానము సంపూర్ణమవుతుందో, అనన్య పిల్లల ద్వారా ఏ తప్పు జరగదు. అప్పుడే మాలలోని పూసలుగా అవుతారు. ముఖ్యమైనవి 8 పూసలు. పరీక్ష కూడా చాలా పెద్దది కదా. పెద్ద పరీక్షలో ఎప్పుడూ కొంతమందే పాస్ అవుతారు. ఎందుకంటే ప్రభుత్వము వారు వారికి పదవిని ఇవ్వవలసి వస్తుంది. బాబా కూడా విశ్వానికి యజమానులుగా తయారుచేయాలి. కనుక కొంతమందే పాస్ అవుతారు. ప్రజలైతే లక్షలలో తయారౌతారు. అందుకే బాబా అడుగుతారు - మహారాజుగా అవుతారా? లేక ప్రజలలో ధనవంతులుగా అవుతారా? లేక ప్రజలలో పేదవారుగా అవుతారా? ఏమవుతారో చెప్పండి? మహారాజుల వద్ద దాస-దాసీలు కూడా చాలామంది ఉంటారు. వారిని కట్టము క్రింద కూడా ఇస్తారు. ఇప్పుడు పురుషార్థము చేసి మంచి పదవి పొందుకోవాలి. అందరూ మిమ్ములనే పిలిచేటంత తెలివిగలవారుగా అవ్వాలి. తరచుగా చాలామందిని పిలుస్తూ ఉంటారు. అది మీకు తెలుసు కదా. లక్షణాలు లేకుంటే ఎవ్వరూ పిలువరు. కానీ మేము థర్డ్ క్లాస్ వారమని స్వయానికి తెలియదు. కొంతమంది సేవ చేయువారు ఎక్కడికంటే అక్కడికి సేవ చేసేందుకు పరుగెత్తుతారు. ఉద్యోగము గురించి కూడా ఆలోచించక సేవ చేయుటకు పరుగెత్తుతారు. కొంతమందికి ఉద్యోగము లేకున్ననూ సేవ చేయరు, ఆసక్తి ఉండదు. అదృష్టము లేకుంటే గ్రహచారము ఉంటుంది. సేవ చాలా ఉంది, శ్రమ కూడా ఉంటుంది, అలసిపోతారు కూడా. చెప్తూ చెప్తూ గొంతు కూడా మూసుకుపోతుంది. థర్డ్ క్లాస్ వారి గొంతు కూడా రాసిపోతుంది. అలాగని వారు మంచి సర్వీసు చేశారని కాదు. మంచి రాయల్ సర్వీసు చేయువారు ఎవరో బాబాకు తెలుసు. అయితే చాలా లోపాలు కూడా ఉంటాయి. నామ-రూపములలో చిక్కుకొని పోతూ ఉంటారు. మరలా శిక్షణనిచ్చి సరిజేయబడతారు. నామ-రూపాలలో ఎప్పుడూ చిక్కుకోరోదు. దేహి-అభిమానులుగా అవ్వాలి. ఆత్మ చిన్న బిందువు. తండ్రి కూడా బిందువే. స్వయాన్ని చిన్న బిందువుగా భావించి బాబాను స్మృతి చేయుట చాలా కష్టము. శివబాబా మిమ్ములను చాలా స్మృతి చేస్తామని ఒక్క మాటలో చెప్తారు. కానీ బుద్ధిలో ఆక్యురేట్ స్మృతి ఉండదు. చాలా ధైర్యముగా లేక గంభీరతతో స్మృతి చేయాలి. ఈ విధముగా ఎవరో అతికష్టముగా స్మృతి చేస్తారు. ఇందులో చాలా కష్టముంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. మీ జోలెను బ్రానరత్నాలతో నింపుకొని దానము చేయాలి. ఈ పనిలో బజీగా ఉంటూ ఫస్ట్ క్లాస్ బ్రాహ్మణులుగా తయారవ్వాలి.
2. మీరు కళ్యాణకాలి తండ్రి పిల్లలు కావున అందరి కళ్యాణము చేయాలి. ఎవరి భావననైనా త్రుంచుట, వ్యతిరేక మతమునిచ్చుట, ఈ అకళ్యాణ కర్తవ్యములు ఎప్పుడూ చేయరాదు.

వరదానము:- “ కళ్యాణ వృత్తి మరియు శుభ చింతక భావము ద్వారా

విశ్వ కళ్యాణానికి నిమిత్తమయ్యే తీవ్ర పురుషార్థ భవ ”

ఎవరైతే అందరి పట్ల కళ్యాణ వృత్తి, శుభచింతక భావముంటుందో వారే తీవ్రపురుషార్థులు. భలే ఎవరైనా పదే పదే క్రింద పడవేయుటకు ప్రయత్నించినా, మనసును ఆందోళన పరచినా, విష్ణురూపులుగా అయినా మీకు వారి పట్ల సదా స్థిరమైన శుభచింతక భావముండాలి. మాటల కారణంగా భావము మారిపోరాదు. ప్రతి పరిస్థితిలో వృత్తి మరియు భావము యధార్థంగా ఉంటే మీ పై వారి ప్రభావము పడదు. ఎలాంటి వ్యర్థ విషయాలు కనిపించనే కనిపించవు. సమయము మిగిలిపోతుంది. ఇదే కళ్యాణకాలి స్థితి.

స్లోగన్ :- “ సంతుష్టత(తృప్తి) జీవితానికి శృంగారము. అందువలన

సంతుష్టమణిగా తయారై సంతుష్టంగా ఉండండి, అందరినీ సంతుష్టపరచండి ”